



भारत का राजपत्र
The Gazette of India
ਭਾਰਤ ਦਾ ਗਜ਼ਟ

असाधारण
EXTRAORDINARY
ਅਸਾਧਾਰਣ

भाग -XIV- अनुभाग -1
PART -XIV- SECTION -1
ਭਾਗ -XIV- ਅਨੁਭਾਗ - 1

प्राधिकार से प्रकाशित
PUBLISHED BY AUTHORITY
ਸੱਤਾ ਨਾਲ ਪ੍ਰਕਾਸ਼ਤ

सं. 1]	नई दिल्ली,	बुधवार, 6 सितंबर 2006	/15 भाद्र	1928 (शक)	[खण्ड-XIII]
NO.1]	NEW DELHI,	WEDNESDAY, SEPTEMBER 6, 2006	/15 BHADRA	1928 (SAKA)	[VOL. XIII]
ਨੰ. 1]	ਨਵੀਂ ਦਿੱਲੀ	ਬੁੱਧਵਾਰ, ਸਤੰਬਰ 6, 2006	/15 ਭਾਦੋਂ	1928 (ਸ਼ਕ)	[ਜਿਲਦ XIII]

ਕਾਨੂੰਨ ਅਤੇ ਨਿਆਂ ਮੰਤਰਾਲਾ
(ਵਿਧਾਨ ਵਿਭਾਗ)

ਨਵੀਂ ਦਿੱਲੀ, ਬੁੱਧਵਾਰ, 6 ਸਤੰਬਰ 2006 /15 ਭਾਦੋਂ, 1928 (ਸ਼ਕ)

(1) ਕਾਜ਼ੀ ਐਕਟ, 1880 (2) ਸਪੈਸਿਫਿਕ ਰੀਲੀਫ ਐਕਟ, 1963 (3) ਸੂਟ ਵੈਲੂਏਸ਼ਨ ਐਕਟ, 1887 (4) ਫਾਰਫੀਟਡ ਡਿਪੋਜਿਟਸ ਐਕਟ, 1850 ਅਤੇ (5) ਰੈਵੀਨਿਊ ਰਿਕਵਰੀ ਐਕਟ, 1890 ਦੇ ਪੰਜਾਬੀ ਅਨੁਵਾਦ ਰਾਸ਼ਟਰਪਤੀ ਦੀ ਸੱਤਾ ਅਧੀਨ ਇਸ ਦੁਆਰਾ ਪ੍ਰਕਾਸ਼ਤ ਕੀਤੇ ਜਾਂਦੇ ਹਨ ਅਤੇ ਸੱਤਾਯੁਕਤ ਪਾਠ (ਕੇਂਦਰੀ ਕਾਨੂੰਨ) ਐਕਟ, 1973 (1973 ਦਾ 50) ਦੀ ਧਾਰਾ 2 ਦੇ ਖੰਡ(ੳ) ਅਧੀਨ ਉਨ੍ਹਾਂ ਦੇ ਪੰਜਾਬੀ ਵਿੱਚ ਸੱਤਾਯੁਕਤ ਪਾਠ ਸਮਝੇ ਜਾਣਗੇ ।

Ministry of Law and Justice
(LEGISLATIVE DEPARTMENT)

NEW DELHI, WEDNESDAY, SEPTEMBER 6, 2006, /BHADRA, /15, 1928 (SAKA)

The translations in Punjabi of (1) The Kazi's Act, 1880, (2) The Specific Relief Act, 1963 (3) The Suit's Valuation Act, 1887 (4) The Forfeited Deposits Act, 1850 and (5) The Revenue Recovery Act, 1890 are hereby published under the authority of the President and shall be deemed to be the authoritative text there of in Punjabi under clause (a) of section 2 of the Authoritative texts (Central Laws) Act, 1973 (50 of 1973).

ਸਰਕਾਰੀ ਆਮਦਨ ਵਸੂਲੀ ਐਕਟ, 1890

(1890 ਦਾ ਐਕਟ ਨੰ. 1)

[14 ਫਰਵਰੀ, 1890]

ਕੁਝ ਕੁ ਲੋਕ ਮੰਗਾਂ ਵਸੂਲ ਕਰਨ ਲਈ ਚੰਗੇਰਾ ਉਪਬੰਧ ਕਰਨ ਲਈ ਐਕਟ।

ਕਿਉਂਜੋ ਕੁਝ ਕੁ ਲੋਕ ਮੰਗਾਂ ਵਸੂਲ ਕਰਨ ਲਈ ਚੰਗੇਰਾ ਉਪਬੰਧ ਕਰਨਾ ਕਾਲ-ਉਚਿਤ ਹੈ; ਇਸ ਲਈ ਇਸ ਦੁਆਰਾ ਹੇਠ-ਲਿਖੇ ਅਨੁਸਾਰ ਇਹ ਐਕਟ ਬਣਾਇਆ ਜਾਂਦਾ ਹੈ:-

1. (1) ਇਸ ਐਕਟ ਨੂੰ ਸਰਕਾਰੀ ਆਮਦਨ ਵਸੂਲੀ ਐਕਟ, 1890 ਕਿਹਾ ਜਾ ਸਕੇਗਾ। ਨਾਂ ਅਤੇ ਵਿਸਤਾਰ।
 (2) ਇਸ ਦਾ ਵਿਸਤਾਰ ਜੰਮੂ ਅਤੇ ਕਸ਼ਮੀਰ ਰਾਜ ਦੇ ਸਿਵਾਏ ਸਾਰੇ ਭਾਰਤ ਤੇ ਹੈ।
2. ਇਸ ਐਕਟ ਵਿੱਚ, ਜੇਕਰ ਵਿਸ਼ੇ ਜਾਂ ਪ੍ਰਸੰਗ ਵਿੱਚ ਕੋਈ ਗੱਲ ਵਿਰੁੱਧ ਨ ਹੋਵੇ, - ਪਰਿਭਾਸ਼ਾਵਾਂ।
 (1) "ਜ਼ਿਲ੍ਹਾ" ਵਿੱਚ ਪ੍ਰੈਜ਼ੀਡੈਂਸੀ ਨਗਰ ਸ਼ਾਮਲ ਹੈ;
 (2) "ਕੁਲੈਕਟਰ" ਦਾ ਮਤਲਬ ਹੈ ਕਿਸੇ ਜ਼ਿਲ੍ਹੇ ਦੇ ਮਾਲੀਆ ਪ੍ਰਸ਼ਾਸਨ ਦਾ ਮੁੱਖ ਇਨਚਾਰਜ ਅਫਸਰ; ਅਤੇ
 (3) "ਕੋਤਾਹੀਕਾਰ" ਦਾ ਮਤਲਬ ਹੈ ਕੋਈ ਅਜਿਹਾ ਵਿਅਕਤੀ ਜਿਸ ਦੁਆਰਾ ਮਾਲੀਏ ਦਾ ਬਕਾਇਆ ਜਾਂ ਮਾਲੀਏ ਦੇ ਬਕਾਏ ਵਜੋਂ ਵਸੂਲੀਯੋਗ ਰਕਮ ਦੇਣਯੋਗ ਹੈ, ਅਤੇ ਇਸ ਵਿੱਚ ਕੋਈ ਅਜਿਹਾ ਵਿਅਕਤੀ ਵੀ ਸ਼ਾਮਲ ਹੈ ਜੋ ਕਿਸੇ ਅਜਿਹੇ ਬਕਾਏ ਜਾਂ ਰਕਮ ਦੀ ਅਦਾਇਗੀ ਲਈ ਜ਼ਾਮਨ ਵਜੋਂ ਜ਼ਿੰਮੇਵਾਰ ਹੈ।
3. (1) ਜਿਥੇ ਮਾਲੀਏ ਦਾ ਕੋਈ ਬਕਾਇਆ ਜਾਂ ਮਾਲੀਏ ਵਜੋਂ ਵਸੂਲੀਯੋਗ ਕੋਈ ਰਕਮ ਕੁਲੈਕਟਰ ਨੂੰ ਅਜਿਹੇ ਕੋਤਾਹੀਕਾਰ ਦੁਆਰਾ ਅਦਾਇਗੀਯੋਗ ਹੈ ਜੋ ਉਸ ਜ਼ਿਲ੍ਹੇ ਤੋਂ ਬਿਨਾਂ ਹੋਰ ਜ਼ਿਲ੍ਹੇ ਵਿੱਚ ਹੈ ਜਾਂ ਸੰਪੱਤੀ ਰਖਦਾ ਹੈ ਜਿਸ ਵਿੱਚ ਉਹ ਬਕਾਇਆ ਉਤਪੰਨ ਹੋਇਆ ਜਾਂ ਉਹ ਰਕਮ ਅਦਾਇਗੀਯੋਗ ਹੈ, ਉਥੇ ਕੁਲੈਕਟਰ ਉਸ ਹੋਰ ਜ਼ਿਲ੍ਹੇ ਦੇ ਕੁਲੈਕਟਰ ਨੂੰ, ਅਨੁਸੂਚੀ ਦੇ ਫਾਰਮ ਦੇ ਜਿੰਨੇ ਨੇੜੇ ਹੋ ਸਕੇ ਫਾਰਮ ਵਿੱਚ, ਇਕ ਪ੍ਰਮਾਣ-ਪੱਤਰ ਭੇਜ ਸਕੇਗਾ, ਜਿਸ ਵਿੱਚ—
 (ੳ) ਕੋਤਾਹੀਕਾਰ ਦਾ ਨਾਂ ਅਤੇ ਅਜਿਹੇ ਹੋਰ ਵੇਰਵੇ ਬਿਆਨ ਕੀਤੇ ਹੋਣਗੇ ਜੋ ਉਸ ਦੀ ਸਨਾਖਤ ਲਈ ਜ਼ਰੂਰੀ ਹੋਣ; ਅਤੇ
 (ਅ) ਉਸ ਦੁਆਰਾ ਅਦਾਇਗੀਯੋਗ ਰਕਮ ਅਤੇ ਉਹ ਲੇਖਾ ਜਿਸ ਬਾਬਤ ਉਹ ਦੇਣਯੋਗ ਹੈ ਬਿਆਨ ਕੀਤਾ ਹੋਵੇਗਾ।
 (2) ਪ੍ਰਮਾਣ-ਪੱਤਰ ਤੇ, ਉਸ ਨੂੰ ਰਚਣ ਵਾਲੇ ਕੁਲੈਕਟਰ ਦੁਆਰਾ ਜਾਂ ਕਿਸੇ ਅਜਿਹੇ ਅਫਸਰ ਦੁਆਰਾ ਦਸਖਤ ਕੀਤੇ ਜਾਣਗੇ, ਜਿਸਨੂੰ ਅਜਿਹਾ ਕੁਲੈਕਟਰ ਲਿਖਤੀ ਹੁਕਮ ਦੁਆਰਾ ਇਹ ਕਰਤੱਵ ਸੌਂਪੇ, ਅਤੇ, ਇਸ ਐਕਟ ਵਿੱਚ ਜਿਹਾ ਕਿ ਹੋਰਵੇਂ ਉਪਬੰਧ ਕੀਤਾ ਗਿਆ ਹੈ ਉਸ ਨੂੰ ਛੱਡਕੇ, ਉਸ ਵਿੱਚ ਬਿਆਨ ਕੀਤੇ ਮਾਮਲਿਆਂ ਦਾ ਕਤੱਈ ਸਬੂਤ ਹੋਵੇਗਾ।
 (3) ਉਸ ਹੋਰ ਜ਼ਿਲ੍ਹੇ ਦਾ ਕੁਲੈਕਟਰ, ਪ੍ਰਮਾਣ-ਪੱਤਰ ਪ੍ਰਾਪਤ ਕਰਨ ਤੇ, ਉਸ ਵਿੱਚ ਬਿਆਨ ਕੀਤੀ ਰਕਮ ਵਸੂਲ ਕਰਨ ਲਈ ਇਸ ਤਰ੍ਹਾਂ ਕਾਰਵਾਈ ਕਰੇਗਾ ਮਾਨੋਂ ਉਹ ਅਜਿਹੇ ਮਾਲੀਏ ਦਾ ਬਕਾਇਆ ਹੋਵੇ ਜੋ ਉਸ ਦੇ ਆਪਣੇ ਜ਼ਿਲ੍ਹੇ ਵਿੱਚ ਉਤਪੰਨ ਹੋਇਆ ਹੋਵੇ;

ਲੋਕ ਮੰਗਾਂ ਦੀ ਉਨ੍ਹਾਂ ਜ਼ਿਲ੍ਹਿਆਂ ਤੋਂ, ਜਿਨ੍ਹਾਂ ਵਿੱਚ ਉਹ ਅਦਾਇਗੀਯੋਗ ਹੁੰਦੀਆਂ ਹਨ, ਬਿਨਾਂ ਹੋਰ ਜ਼ਿਲ੍ਹਿਆਂ ਵਿੱਚ ਹੁਕਮਨਾਮੇ ਦੇ ਠਾਢਜ਼ ਕਰਾਉਣ ਦੁਆਰਾ ਵਸੂਲੀ।

ਅਨੁਭਾਗ 1]

ਅਤਲੀ ਪੂਰਵਗਾਮੀ ਧਾਰਾ ਅਧੀਨ ਵਸੂਲ ਕੀਤੀ ਗਈ ਰਕਮ ਅਦਾ ਕਰਨ ਦੀ ਦੇਣਦਾਰੀ ਤੋਂ ਇਨਕਾਰ ਕਰਨ ਵਾਲੇ ਵਿਅਕਤੀ ਨੂੰ ਪ੍ਰਾਪਤ ਚਾਰਜੋਈ।

4. (1) ਜਦ ਪ੍ਰਮਾਣ-ਪੱਤਰ ਵਿੱਚ ਬਿਆਨ ਕੀਤੀ ਰਕਮ ਦੀ ਵਸੂਲੀ ਲਈ ਅੰਤਲੀ ਪੂਰਵਗਾਮੀ ਧਾਰਾ ਅਧੀਨ ਕਿਸੇ ਵਿਅਕਤੀ ਦੇ ਵਿਰੁੱਧ ਕਾਰਵਾਈ ਕੀਤੀ ਜਾਂਦੀ ਹੈ ਤਦ ਜੇ ਉਹ ਵਿਅਕਤੀ ਉਹ ਰਕਮ ਜਾਂ ਉਸਦਾ ਕੋਈ ਭਾਗ ਅਦਾ ਕਰਨ ਦੀ ਆਪਣੀ ਦੇਣਦਾਰੀ ਤੋਂ ਇਨਕਾਰ ਕਰਦਾ ਹੈ ਅਤੇ ਉਸ ਦੀ ਅਦਾਇਗੀ, ਅਦਾਇਗੀ ਦੇ ਸਮੇਂ ਲਿਖਤੀ ਰੂਪ ਵਿੱਚ ਕੀਤੇ ਗਏ ਅਤੇ ਆਪਣੇ ਜਾਂ ਆਪਣੇ ਏਜੰਟ ਦੁਆਰਾ ਦਸਖ਼ਤ ਕੀਤੇ ਰੋਸ ਅਧੀਨ ਕਰਦਾ ਹੈ ਤਾਂ ਉਹ ਇਸ ਤਰ੍ਹਾਂ ਅਦਾ ਕੀਤੀ ਰਕਮ ਜਾਂ ਉਸਦੇ ਭਾਗ ਦੀ ਮੁੜ-ਅਦਾਇਗੀ ਲਈ ਦਾਵਾ ਦਾਇਰ ਕਰ ਸਕੇਗਾ।

(2) ਉਪ-ਧਾਰਾ (1) ਅਧੀਨ ਦਾਵਾ ਅਜਿਹੀ ਦੀਵਾਨੀ ਅਦਾਲਤ ਵਿੱਚ ਹੀ ਦਾਇਰ ਕੀਤਾ ਜਾਵੇਗਾ ਜਿਸ ਦੀ ਅਧਿਕਾਰਤਾ ਉਸ ਸਥਾਨਕ ਖੇਤਰ ਵਿੱਚ ਹੋਵੇ ਜਿਸ ਵਿੱਚ ਅਜਿਹੇ ਕੁਲੈਕਟਰ ਦਾ ਦਫ਼ਤਰ ਸਥਿਤ ਹੈ ਜਿਸ ਨੇ ਪ੍ਰਮਾਣ-ਪੱਤਰ ਰਚਿਆ ਸੀ ਅਤੇ ਦਾਵਾ ਉਸ ਸਥਾਨ ਤੇ ਨਾਫ਼ਜ਼ ਕਾਨੂੰਨ ਅਨੁਸਾਰ ਤੈਅ ਕੀਤਾ ਜਾਵੇਗਾ ਜਿਥੇ ਬਕਾਇਆ ਉਤਪੰਨ ਹੋਇਆ ਜਾਂ ਰਕਮ ਦੀ ਅਦਾਇਗੀ ਲਈ ਦੇਣਦਾਰੀ ਪੈਦਾ ਹੋਈ।

(3) ਉਸ ਦਾਵੇ ਵਿੱਚ ਮੁਦੱਈ, ਅੰਤਲੀ ਪੂਰਵਗਾਮੀ ਧਾਰਾ ਵਿੱਚ ਕਿਸੇ ਗੱਲ ਦੇ ਹੁੰਦਿਆ ਹੋਇਆਂ ਵੀ, ਪਰ ਉਪਰੋਕਤ ਸਥਾਨ ਤੇ ਨਾਫ਼ਜ਼ ਕਾਨੂੰਨ ਦੇ ਤਾਬੇ, ਉਸ ਪ੍ਰਮਾਣ-ਪੱਤਰ ਵਿੱਚ ਬਿਆਨ ਕੀਤੇ ਕਿਸੇ ਮਾਮਲੇ ਬਾਰੇ ਸ਼ਹਾਦਤ ਦੇ ਸਕੇਗਾ।

(4) ਕਿਸੇ ਅਜਿਹੇ ਰਾਜ ਵਿੱਚ, ਜਿਸ ਤੇ ਇਸ ਐਕਟ ਦਾ ਵਿਸਤਾਰ ਹੈ, ਕੁਲੈਕਟਰ ਦੁਆਰਾ ਰਚੇ ਅਜਿਹੇ ਪ੍ਰਮਾਣ-ਪੱਤਰ ਵਿੱਚ ਬਿਆਨ ਕੀਤੀ ਰਕਮ ਦੀ ਵਸੂਲੀ ਲਈ, ਜੇ ਪਾਕਿਸਤਾਨ ਜਾਂ ਬਰਮਾ ਦੇ ਕਾਨੂੰਨ ਦੇ ਭਾਗ ਵਜੋਂ ਨਾਫ਼ਜ਼ ਇਸ ਐਕਟ ਅਧੀਨ ਜਾਂ ਪਾਕਿਸਤਾਨ ਜਾਂ ਬਰਮਾ ਦੇ ਕਾਨੂੰਨ ਦੇ ਭਾਗ-ਰੂਪ ਉਸੇ ਵਰਗੇ ਕਿਸੇ ਹੋਰ ਐਕਟ ਅਧੀਨ, ਪਾਕਿਸਤਾਨ ਜਾਂ ਬਰਮਾ ਵਿੱਚ, ਜਿਹੀ ਕਿ ਸੂਰਤ ਹੋਵੇ, ਕਾਰਵਾਈ ਕੀਤੀ ਜਾਵੇ, ਤਾਂ ਇਹ ਧਾਰਾ ਲਾਗੂ ਹੋਵੇਗੀ।

ਹੋਰ ਲੋਕ ਅਫ਼ਸਰਾਂ ਦੁਆਰਾ ਜਾਂ ਸਥਾਨਕ ਅਥਾਰਿਟੀਆਂ ਦੁਆਰਾ ਸਰਕਾਰੀ ਆਮਦਨ ਦੇ ਬਕਾਏ ਵਜੋਂ ਵਸੂਲੀਯੋਗ ਰਕਮਾਂ ਦੀ ਕੁਲੈਕਟਰਾਂ ਦੁਆਰਾ ਵਸੂਲੀ।

5. ਜਿਥੇ ਕੋਈ ਰਕਮ ਕੁਲੈਕਟਰ ਤੋਂ ਬਿਨਾਂ ਹੋਰ ਕਿਸੇ ਲੋਕ ਅਫ਼ਸਰ ਦੁਆਰਾ ਜਾਂ ਕਿਸੇ ਸਥਾਨਕ ਅਥਾਰਿਟੀ ਦੁਆਰਾ ਮਾਲੀਏ ਦੇ ਬਕਾਏ ਵਜੋਂ ਵਸੂਲੀਯੋਗ ਹੈ ਉਥੇ ਉਸ ਜ਼ਿਲ੍ਹੇ ਦਾ ਕੁਲੈਕਟਰ ਜਿਸ ਵਿੱਚ ਉਸ ਅਫ਼ਸਰ ਜਾਂ ਅਥਾਰਿਟੀ ਦਾ ਦਫ਼ਤਰ ਸਥਿਤ ਹੈ, ਉਸ ਅਫ਼ਸਰ ਜਾਂ ਅਥਾਰਿਟੀ ਦੀ ਬੇਨਤੀ ਤੇ, ਉਹ ਰਕਮ ਵਸੂਲ ਕਰਨ ਲਈ ਇਸ ਤਰ੍ਹਾਂ ਕਾਰਵਾਈ ਕਰੇਗਾ ਮਾਨੋ ਉਹ ਅਜਿਹੇ ਮਾਲੀਏ ਦਾ ਬਕਾਇਆ ਹੋਵੇ ਜੋ ਉਸਦੇ ਆਪਣੇ ਜ਼ਿਲ੍ਹੇ ਵਿੱਚ ਉਤਪੰਨ ਹੋਇਆ ਹੋਵੇ, ਅਤੇ ਵਸੂਲ ਕੀਤੀ ਜਾਣ ਵਾਲੀ ਰਕਮ ਦਾ ਪ੍ਰਮਾਣ-ਪੱਤਰ ਇਸ ਐਕਟ ਦੇ ਪੂਰਵਗਾਮੀ ਉਪਬੰਧਾਂ ਅਧੀਨ ਹੋਰ ਕਿਸੇ ਜ਼ਿਲ੍ਹੇ ਦੇ ਕੁਲੈਕਟਰ ਨੂੰ ਭੇਜ ਸਕੇਗਾ ਮਾਨੋ ਉਹ ਰਕਮ ਖੁਦ ਉਸ ਨੂੰ ਅਦਾਇਗੀਯੋਗ ਹੋਵੇ।

ਇਸ ਐਕਟ ਅਧੀਨ ਵਿਕਰੀਯੋਗ ਸੰਪੱਤੀ।

6. (1) ਜਦ ਕਿਸੇ ਜ਼ਿਲ੍ਹੇ ਦਾ ਕੁਲੈਕਟਰ ਇਸ ਐਕਟ ਅਧੀਨ ਕੋਈ ਪ੍ਰਮਾਣ-ਪੱਤਰ ਪ੍ਰਾਪਤ ਕਰਦਾ ਹੈ ਤਦ ਉਹ ਉਸ ਜ਼ਿਲ੍ਹੇ ਵਿੱਚ ਕੋਤਾਹੀਕਾਰ ਦੀ ਕਿਸੇ ਅਚੁੱਕਵੀ ਸੰਪੱਤੀ ਦੇ ਇੰਤਕਾਲ ਜਾਂ ਉਸ ਨੂੰ ਭਾਰਿਤ ਕਰਨ ਦੀ ਮਨਾਹੀ ਕਰਨ ਵਾਲੀ ਘੋਸ਼ਣਾ ਜਾਰੀ ਕਰ ਸਕੇਗਾ।

(2) ਕੁਲੈਕਟਰ ਕਿਸੇ ਵੀ ਸਮੇਂ, ਲਿਖਤੀ ਹੁਕਮ ਦੁਆਰਾ, ਉਸ ਘੋਸ਼ਣਾ ਨੂੰ ਵਾਪਸ ਲੈ ਸਕੇਗਾ, ਅਤੇ ਜਦ ਪ੍ਰਮਾਣ-ਪੱਤਰ ਵਿੱਚ ਬਿਆਨ ਕੀਤੀ ਰਕਮ ਵਸੂਲ ਕਰ ਲਈ ਗਈ ਹੋਵੇ ਜਾਂ ਉਸ ਰਕਮ ਦੀ ਵਸੂਲੀ ਲਈ ਸੰਪੱਤੀ ਵੇਚ ਦਿੱਤੀ ਗਈ ਹੋਵੇ ਤਾਂ ਉਹ ਘੋਸ਼ਣਾ ਵਾਪਸ ਲੈ ਲਈ ਗਈ ਸਮਝੀ ਜਾਵੇਗੀ।

(3) ਘੋਸ਼ਣਾ ਜਾਰੀ ਕੀਤੇ ਜਾਣ ਤੋਂ ਪਿਛੋਂ ਅਤੇ ਉਸ ਦੇ ਵਾਪਸ ਲਏ ਜਾਣ ਤੋਂ ਪਹਿਲਾਂ ਕੀਤੀ ਗਈ ਉਸ ਸੰਪੱਤੀ ਦੀ ਜਾਂ ਉਸ ਵਿੱਚ ਕੋਤਾਹੀਕਾਰ ਦੇ ਕਿਸੇ ਹਿੱਸੇ ਦੀ ਕੋਈ ਪ੍ਰਾਈਵੇਟ ਹੱਥ-ਬਦਲੀ, ਭਾਵੇਂ ਉਹ ਵਿਕਰੀ, ਹਿੱਬੇ, ਰਹਿਨ ਦੁਆਰਾ ਹੋਵੇ ਜਾਂ ਹੋਰਵੇਂ, ਸਰਕਾਰ ਦੇ ਅਤੇ ਕਿਸੇ ਅਜਿਹੇ ਵਿਅਕਤੀ

ਦੇ ਵਿਰੁੱਧ ਸੁੰਨ ਹੋਵੇਗੀ ਜੋ ਪ੍ਰਮਾਣ-ਪੱਤਰ ਵਿਚ ਬਿਆਨ ਕੀਤੀ ਰਕਮ ਦੀ ਵਸੂਲੀ ਲਈ ਕੀਤੀ ਗਈ ਵਿਕਰੀ ਤੇ ਉਸ ਸੰਪੱਤੀ ਨੂੰ ਖਰੀਦੇ।

(4) ਇਸ ਧਾਰਾ ਦੇ ਪੂਰਵਗਾਮੀ ਉਪਬੰਧਾਂ ਦੇ ਤਾਬੇ ਜਦ ਪ੍ਰਮਾਣ-ਪੱਤਰ ਵਿਚ ਬਿਆਨ ਕੀਤੀ ਰਕਮ ਦੀ ਵਸੂਲੀ ਲਈ ਇਸ ਐਕਟ ਅਧੀਨ ਕਿਸੇ ਅਚੱਕਵੀਂ ਸੰਪੱਤੀ ਦੇ ਵਿਰੁੱਧ ਕਾਰਵਾਈ ਕੀਤੀ ਜਾਂਦੀ ਹੈ ਤਦ ਉਸ ਵਿਚ ਕੇਵਲ ਕੋਤਾਹੀਕਾਰ ਦੇ ਹਿਤਾਂ ਦੇ ਵਿਰੁੱਧ ਹੀ ਅਜਿਹੀ ਕਾਰਵਾਈ ਕੀਤੀ ਜਾਵੇਗੀ ਅਤੇ ਉਸ ਦੁਆਰਾ ਨੇਕਨੀਤੀ ਨਾਲ ਸਿਰਜੇ ਪ੍ਰਭਾਰ, ਦਿੱਤੀਆਂ ਗ੍ਰਾਂਟਾਂ ਜਾਂ ਕੀਤੇ ਗਏ ਮੁਆਇਦੇ, ਉਨ੍ਹਾਂ ਹਿਤਾਂ ਵਿਰੁੱਧ ਕਾਰਵਾਈ ਕੀਤੇ ਜਾਣ ਦੇ ਕਾਰਨ ਹੀ ਨਾਜਾਇਜ਼ ਨਹੀਂ ਹੋ ਜਾਣਗੇ।

(5) ਇਸ ਧਾਰਾ ਅਧੀਨ ਘੋਸ਼ਣਾ ਡੌਂਡੀ ਪਿਟਵਾ ਕੇ ਜਾਂ ਹੋਰ ਰਵਾਜੀ ਢੰਗ ਨਾਲ ਅਤੇ ਉਸਦੀ ਇੱਕ ਨਕਲ ਉਸ ਸੰਪੱਤੀ ਵਿਚ, ਜਿਸ ਨਾਲ ਉਹ ਸੰਬੰਧਤ ਹੈ, ਜਾਂ ਉਸ ਦੇ ਕੋਲ ਕਿਸੇ ਨੁਮਾਇਆ ਥਾਂ ਤੇ ਚਿਪਕਾ ਕੇ ਕੀਤੀ ਜਾਵੇਗੀ।

7. ਪੂਰਵਗਾਮੀ ਧਾਰਾਵਾਂ ਵਿਚਲੀ ਕਿਸੇ ਗੱਲ ਦਾ ਇਹ ਅਰਥ ਨਹੀਂ ਕੱਢਿਆ ਜਾਵੇਗਾ ਕਿ ਉਹ—

(ੳ) ਮਾਲੀਏ ਦੀ ਜਾਂ ਮਾਲੀਏ ਦੇ ਬਕਾਏ ਵਜੋਂ ਵਸੂਲੀਯੋਗ ਰਕਮਾਂ ਦੀ ਵਸੂਲੀ ਲਈ ਤਤਸਮੇਂ ਨਾਫ਼ਜ਼ ਕਿਸੇ ਹੋਰ ਇਨੈਕਟਮੈਂਟ ਦੁਆਰਾ ਉਪਬੰਧਤ ਕਿਸੇ ਜ਼ਮਾਨਤ ਨੂੰ ਜ਼ੁਹਫ਼ ਪਹੁੰਚਾਉਂਦੀ ਹੈ ਜਾਂ ਉਸ ਦੇ ਉਪਬੰਧਾਂ ਨੂੰ ਪ੍ਰਭਾਵਤ ਕਰਦੀ ਹੈ, ਜਾਂ

(ਅ) ਤਤਸਮੇਂ ਨਾਫ਼ਜ਼ ਕਿਸੇ ਇਨੈਕਟਮੈਂਟ ਅਧੀਨ ਕਿਸੇ ਨਗਰਪਾਲਕਾ ਉਪਰ ਸੱਤਾ ਰੱਖਣ ਵਾਲੇ ਨਿਗਮ, ਕਮਿਸ਼ਨਰ, ਕਮੇਟੀ, ਬੋਰਡ, ਪਰਿਸ਼ਦ ਜਾਂ ਵਿਅਕਤੀ ਨੂੰ ਅਦਾਇਗੀਯੋਗ ਕਿਸੇ ਟੈਕਸ ਦੀ ਵਸੂਲੀ ਲਈ ਕਿਸੇ ਵਿਅਕਤੀ ਦੀ ਗ੍ਰਿਫ਼ਤਾਰੀ ਅਖ਼ਤਿਆਰਤ ਕਰਦੀ ਹੈ।

ਸਰਕਾਰੀ ਆਮਦਨ ਸੰਬੰਧੀ ਸਥਾਨਕ ਕਾਨੂੰਨਾਂ ਦਾ ਬਚਾਓ।

8. ਜਦ ਇਹ ਐਕਟ ਕਿਸੇ ਅਜਿਹੇ ਸਥਾਨਕ ਖੇਤਰ ਨੂੰ ਲਾਗੂ ਕੀਤਾ ਗਿਆ ਹੋਵੇ ਜੋ ਕੇਂਦਰੀ ਸਰਕਾਰ ਦੇ ਪ੍ਰਸ਼ਾਸਨ ਅਧੀਨ ਹੈ ਪਰ ਜੋ ਭਾਰਤ ਦਾ ਭਾਗ ਨਹੀਂ ਹੈ ਤਦ ਉਸ ਸਥਾਨਕ ਖੇਤਰ ਵਿਚ ਉਤਪੰਨ ਹੋਣ ਵਾਲੇ ਮਾਲੀਏ ਦਾ ਬਕਾਇਆ ਜਾਂ ਮਾਲੀਏ ਦੇ ਬਕਾਏ ਵਜੋਂ ਵਸੂਲੀ ਯੋਗ ਅਤੇ ਉਸ ਸਥਾਨਕ ਖੇਤਰ ਵਿਚ ਕੁਲੈਕਟਰ ਜਾਂ ਹੋਰ ਲੋਕ ਅਫ਼ਸਰ ਜਾਂ ਕਿਸੇ ਸਥਾਨਕ ਅਥਾਰਿਟੀ ਨੂੰ ਅਦਾਇਗੀਯੋਗ ਰਕਮ, ਭਾਰਤ ਵਿੱਚ ਇਸ ਐਕਟ ਅਧੀਨ ਵਸੂਲ ਕੀਤੀ ਜਾ ਸਕੇਗੀ।

ਭਾਰਤ ਤੋਂ ਪਰੇ ਪੈਦਾ ਹੋਣ ਵਾਲੀਆਂ ਕੁਝ ਕੁ ਲੋਕ ਮੰਗਾਂ ਦੀ ਭਾਰਤ ਵਿਚ ਵਸੂਲੀ।

9. (1) ਕੇਂਦਰੀ ਸਰਕਾਰ ਨਿਦੇਸ਼ ਦੇ ਸਕੇਗੀ ਕਿ ਬਰੂਮਾ ਵਿਚ ਉਤਪੰਨ ਹੋਣ ਵਾਲੇ ਮਾਲੀਏ ਦਾ ਬਕਾਇਆ ਜਾਂ ਮਾਲੀਏ ਦੇ ਬਕਾਏ ਵਜੋਂ ਬਰੂਮਾ ਵਿਚ ਵਸੂਲੀਯੋਗ ਅਤੇ ਬਰੂਮਾ ਵਿੱਚ ਕਿਸੇ ਕੁਲੈਕਟਰ ਜਾਂ ਹੋਰ ਲੋਕ ਅਫ਼ਸਰ ਜਾਂ ਸਥਾਨਕ ਅਥਾਰਿਟੀ ਨੂੰ ਅਦਾਇਗੀਯੋਗ ਰਕਮ ਭਾਰਤ ਵਿਚ ਇਸ ਐਕਟ ਅਧੀਨ ਵਸੂਲ ਕੀਤੀ ਜਾਂ ਸਕੇਗੀ ਅਤੇ ਅਜਿਹਾ ਹੋਣ ਤੇ ਅਜਿਹਾ ਬਕਾਇਆ ਜਾਂ ਰਕਮ ਇਸ ਤਰ੍ਹਾਂ ਵਸੂਲੀਯੋਗ ਹੋਵੇਗੀ:

ਬਰੂਮਾ ਵਿੱਚ ਉਤਪੰਨ ਹੋਣ ਵਾਲੇ ਮਾਲੀਏ ਆਦਿ ਦੀ ਭਾਰਤ ਵਿੱਚ ਵਸੂਲੀ।

ਪਰੰਤੂ ਕੇਂਦਰੀ ਸਰਕਾਰ ਅਜਿਹਾ ਕੋਈ ਨਿਦੇਸ਼ ਨਹੀਂ ਦੇਵੇਗੀ ਜੇਕਰ ਉਸਦੀ ਇਹ ਤਸੱਲੀ ਨਹੀਂ ਹੋ ਜਾਂਦੀ ਕਿ ਭਾਰਤ ਵਿਚ ਉਤਪੰਨ ਹੋਣ ਵਾਲੇ ਬਕਾਏ ਦੀ ਭਾਰਤ ਵਿਚ ਰੋਸ ਅਧੀਨ ਅਦਾਇਗੀ ਕਰਨ ਵਾਲੇ ਵਿਅਕਤੀ ਨੂੰ ਭਾਰਤ ਵਿਚ ਇਸ ਐਕਟ ਦੀ ਧਾਰਾ 4 ਅਧੀਨ ਪ੍ਰਾਪਤ ਚਾਰਜਜ਼ੇਈ, ਬਰੂਮਾ ਵਿਚ ਉਤਪੰਨ ਹੋਣ ਵਾਲੇ ਬਕਾਏ ਦੀ ਅਦਾਇਗੀ ਭਾਰਤ ਵਿਚ ਰੋਸ ਅਧੀਨ ਕਰਨ ਵਾਲੇ ਵਿਅਕਤੀ ਨੂੰ ਬਰੂਮਾ ਵਿਚ ਬਰੂਮਾ ਦੇ ਕਾਨੂੰਨ ਅਧੀਨ ਪ੍ਰਾਪਤ ਹੈ।

1922 ਦਾ II

(2) ਬਰੁਮਾ ਵਿਚ ਨਾਫ਼ਜ਼ ਆਮਦਨ-ਟੈਕਸ ਜਾਂ ਸੁਪਰ-ਟੈਕਸ ਸੰਬੰਧੀ ਇਨੈਕਟਮੈਂਟਾਂ ਅਧੀਨ ਦੇਣਯੋਗ ਕਿਸੇ ਟੈਕਸ ਦੇ ਬਕਾਏ ਜਾਂ ਡੰਨ ਨੂੰ ਇਸ ਧਾਰਾ ਦੇ ਆਧਾਰ ਤੇ ਵਸੂਲ ਕਰਨ ਲਈ ਕੁਲੈਕਟਰ ਨੂੰ ਅਜਿਹੀਆਂ ਅਤਿਰਿਕਤ ਸ਼ਕਤੀਆਂ ਪ੍ਰਾਪਤ ਹੋਣਗੀਆਂ ਜੋ ਉਸਨੂੰ ਆਮਦਨ-ਟੈਕਸ ਐਕਟ, 1922 ਦੀ ਧਾਰਾ 46 (2) ਦੇ ਪਰੰਤੁਕ ਅਧੀਨ ਭਾਰਤੀ ਆਮਦਨ-ਟੈਕਸ ਅਤੇ ਸੁਪਰ-ਟੈਕਸ ਦੀ ਸੂਰਤ ਵਿਚ ਪ੍ਰਾਪਤ ਹਨ।

(3) ਉਪ-ਧਾਰਾ (1) ਅਤੇ (2) ਪਾਕਿਸਤਾਨ ਦੇ ਸੰਬੰਧ ਵਿਚ ਉਸੇ ਤਰ੍ਹਾਂ ਲਾਗੂ ਹੋਣਗੀਆਂ ਜਿਵੇਂ ਕਿ ਉਹ ਬਰੁਮਾ ਦੇ ਸੰਬੰਧ ਵਿਚ ਲਾਗੂ ਹੁੰਦੀਆਂ ਹਨ।

ਕੁਝ ਕੁ ਸੂਰਤਾਂ ਵਿਚ ਉਗਰਾਹੇ ਪਨ ਭੇਜਣ ਲਈ ਕੁਲੈਕਟਰਾਂ ਦਾ ਕਰਤੱਵ।

10. ਜਿੱਥੇ ਕੋਈ ਕੁਲੈਕਟਰ ਕਿਸੇ ਹੋਰ ਰਾਜ ਦੇ ਕੁਲੈਕਟਰ ਤੋਂ ਜਾਂ ਪਾਕਿਸਤਾਨ ਜਾਂ ਬਰੁਮਾ ਦੇ ਕਿਸੇ ਕੁਲੈਕਟਰ ਤੋਂ ਇਸ ਐਕਟ ਅਧੀਨ ਪ੍ਰਮਾਣ-ਪੱਤਰ ਪ੍ਰਾਪਤ ਕਰਦਾ ਹੈ ਉਥੇ ਉਹ ਉਸ ਪ੍ਰਮਾਣ-ਪੱਤਰ ਦੇ ਆਧਾਰ ਤੇ ਉਸ ਦੁਆਰਾ ਵਸੂਲ ਕੀਤੀ ਗਈ ਕੋਈ ਰਕਮ, ਉਸ ਮਾਮਲੇ ਦੇ ਤੱਲਕ ਵਿੱਚ ਆਪਣੇ ਖਰਚਾਂ ਦੀ ਕਟੌਤੀ ਕਰਨ ਪਿਛੋਂ, ਉਸ ਕੁਲੈਕਟਰ ਨੂੰ ਭੇਜ ਦੇਵੇਗਾ।

ਅਨੁਸੂਚੀ

ਪ੍ਰਮਾਣ-ਪੱਤਰ

[ਵਿਖੇ ਧਾਰਾ 3, ਉਪ-ਧਾਰਾ (1)]

ਵਲੋਂ

ਕੁਲੈਕਟਰ.....

ਸੇਵਾ ਵਿੱਚ

ਕੁਲੈਕਟਰ.....

ਤਰੀਕ.....

.....ਰੁਪਏ ਦੀ ਰਕਮ.....

ਬਾਬਤ.....ਪੱਤਰ..... ਨਿਵਾਸੀ.....

ਦੁਆਰਾ ਅਦਾਇਗੀਯੋਗ ਹੈ ਅਤੇ ਇਹ ਵਿਸ਼ਵਾਸ ਕੀਤਾ ਜਾਂਦਾ ਹੈ ਕਿ ਉਹ ਆਪ ਦੇ ਜ਼ਿਲ੍ਹੇ ਵਿੱਚ
(..... ਵਿਖੇ ਹੈ) (..... ਵਿਖੇ

..... ਰੂਪ ਵਿੱਚ ਸੰਪੱਤੀ ਰੱਖਦਾ ਹੈ)

ਸਰਕਾਰੀ ਆਮਦਨ ਵਸੂਲੀ ਐਕਟ, 1890 ਦੇ ਉਪਬੰਧਾਂ ਦੇ ਤਾਬੇ, ਉਕਤ ਰਕਮ ਆਪ ਦੁਆਰਾ
ਇਸ ਤਰ੍ਹਾਂ ਵਸੂਲੀਯੋਗ ਹੈ ਜਿਵੇਂ ਕਿ ਉਹ ਅਜਿਹੇ ਮਾਲੀਏ ਦਾ ਬਕਾਇਆ ਹੋਵੇ ਜੋ ਆਪਦੇ ਆਪਣੇ ਜ਼ਿਲ੍ਹੇ
ਵਿੱਚ ਉਤਪੰਨ ਹੋਇਆ ਹੋਵੇ ਅਤੇ ਇਸ ਦੁਆਰਾ ਆਪ ਨੂੰ ਬੇਨਤੀ ਕੀਤੀ ਜਾਂਦੀ ਹੈ ਕਿ ਆਪ ਉਸਨੂੰ ਉਸ
ਤਰ੍ਹਾਂ ਵਸੂਲ ਕਰੋ ਅਤੇ..... ਵਿਖੇ ਮੇਰੇ ਦਫ਼ਤਰ ਵਿੱਚ ਭੇਜ ਦਿਉ।

ਓ. ਅ;

ਕੁਲੈਕਟਰ.....

ਰਾਸ਼ਟਰਪਤੀ ਨੇ ਸਰਕਾਰੀ ਆਮਦਨ ਵਸੂਲੀ ਐਕਟ, 1890 ਦੇ ਉਪਰੋਕਤ ਪੰਜਾਬੀ ਅਨੁਵਾਦ ਨੂੰ ਸੱਤਾਯੁਕਤ ਪਾਠ (ਕੇਂਦਰੀ ਕਾਨੂੰਨ) ਐਕਟ, 1973 ਦੀ ਧਾਰਾ 2 ਦੇ ਖੰਡ (ੳ) ਅਧੀਨ ਗਜ਼ਟ ਵਿੱਚ ਪ੍ਰਕਾਸ਼ਤ ਕੀਤੇ ਜਾਣ ਲਈ ਅਧਿਕਾਰਤ ਕਰ ਦਿੱਤਾ ਹੈ।

The above translation in Punjabi of the Revenue Recovery Act, 1890 has been authorized by the President to be published in the Official Gazette under clause (a) of section 2 of the Authoritative Texts (Central Laws) Act, 1973.

New Delhi

ਸਕੱਤਰ, ਭਾਰਤ ਸਰਕਾਰ।

Dated:

Secretary to the Government of India.